

[20th November 1963]

* 331 கேள்வி.—திரு. சி. ம. அம்பிகாபதி : கனம் உள்துறை அமைச்சர் தயவுசெய்து கீழ்க்கண்ட கேள்விக்குப் பதிலளிப்பாரா—

அரிசன இலாகா பள்ளி மாணவர்களுக்கு மதிய உணவு அளிக்கும் காண்டிராக்டர்களுக்கு மாதா மாதம் கொடுக்கும் தொகை பட்டுவாடா செய்வதில் ஏற்படும் காலதாமதத்தைத் தவிர்க்க எடுத்துக்கொண்ட நடவடிக்கை என்ன?

கனம் திரு. பூ. கக்கன் : நமது மாநிலத்தில் ஹரிஜன நலப்பள்ளிகளில் மதிய உணவுக் காண்டிராக்டர்களுக்கு தொகை செலுத்துவதில் தாமதம் ஏற்படுவதாக இதுவரையில் புகார் எதுவும் வரவில்லை. தற்போதைய நடைமுறைப்படி ஹரிஜன நலப் பள்ளிகளின் மதிய உணவுக் காண்டிராக்டர்கள் மாதந்தோறும் தங்களுக்குச் சேரவேண்டிய தொகைக்கான பில்லுகளை அடுத்த மாதம் முதல் வாரத்தில் தலைமையாசிரியர்கள் மூலமாக மாவட்ட நல அதிகாரிகளுக்கு அனுப்பி வைக்கின்றனர். அந்த பில்லுகளை மாவட்ட நல அதிகாரிகள் சரிபார்த்து, சரியென்று தெரிகிற பில்லுகளை மாதத்தில் முதல் வாரத்தில் அல்லது 15-ம் தேதிக்குள்ளாக தொகை செலுத்தப்படுவதற்காக அனுமதிக்கின்றனர்.

ஒரு மாதத்தின் மதிய உணவு பில்லுகளை அடுத்த மாதம் 7-ம் தேதிக்குள் காண்டிராக்டர்கள் அனுப்பி வைக்கவேண்டும் என்றும் அந்த மாதம் 15-ம் தேதியன்றோ அதற்கு முன்போ தவறாமல் அவர்களுக்குத் தொகை வழங்கிவிட வேண்டும் என்றும் ஹரிஜன நலத்துறை நெறியாளர் இம் மாநில மாவட்ட அதிகாரிகள் அனைவருக்கும் மதுரையில் கள்ளர் சீர்திருத்த திட்டத் துணைக் கலெக்டருக்கும் ஆணை பிறப்பித்துள்ளார்.

No complaints have so far been received regarding delays in the payments made to Midday Meals contractors in Harijan Welfare Schools in the State. According to the existing procedure Mid-day Meals contractors of Harijan Welfare Schools send their monthly claims to the District Welfare Officers through the Headmasters in the first week of the month succeeding the month to which the bills relate. The bills are checked by the District Welfare Officers and claims which are found to be correct are passed for payment during the first week or before the 15th of the month at the latest.

The Director of Harijan Welfare, Madras, has issued instructions to all District Welfare Officers in the State and to the Deputy Collector, Kallar Reclamation, Madurai to see that the Midday Meals bills relating to a particular month are obtained before the 7th of the succeeding month and payment made on or before the 15th of that month without fail.

திரு. முனு ஆதி : ஹரிஜன நல பள்ளிகளில் மதிய உணவிற்காக 15 புதுக்காசுகளும் இதரப் பள்ளிகளில் மதிய உணவிற்காக 10 காசுகளும் கொடுக்கப்படுகிறதே, இந்த வித்தியாசத்திற்கு காரணம் என்ன?

20th November 1963]

கனம் திரு. பூ. கக்கன் : இதர பாடசாலை மாணவர்களுக்கு கல்வி இலாகா மூலம் கொடுக்கிறார்கள். ஹரிஜன நலப் பள்ளிகளில் ஹரிஜன இலாகா மூலம் கொடுக்கிறார்கள். சமுதாயத்தில் அவர்கள் மிகவும் பின்தங்கியவர்களாக இருப்பதால் அவர்களுக்கு இந்த ஒத்தாசை கொடுக்கப்படுகிறது.

திரு. கே. மூக்கையா தேவர் : மதுரையில் உள்ள கள்ளர் சீர்திருத்த இலாகாவில் மதிய உணவிற்காக உள்ள பில்களை சரி பார்த்து உடனடியாகப் போட தாமதமாவதற்குக் காரணம் ஸ்டாலிப் குறைவாக இருப்பதுதான். எனக்கு இது நேரடியாகத் தெரியும். ரொம்பத் தாமதமாகிறது. ஆகவே அடிஷனல் ஸ்டாலிப் போட அரசாங்கம் ஏதாவது ஏற்பாடு செய்வார்களா?

கனம் திரு. பூ. கக்கன் : கலெக்டருக்கு இதுபற்றி எழுதினால் கவனிக்கப்படும்.

திரு. மு. பொ. வடிவேல் : பஞ்சாயத்து யூனியன்களினால் பல புதுப் பள்ளிகள் மலைப்பிரதேசத்தில் நிர்வகிக்கப்படுகின்றன. ஹரிஜன நல பள்ளி மாணவர்களுக்கு கொடுப்பது போலவே இவர்களுக்கும் இந்த இலாகா மூலம் மதிய உணவுத் திட்டத்தைச் செயல்படுத்த அரசாங்கம் நடவடிக்கை எடுக்குமா?

கனம் திரு. பூ. கக்கன் : ஏற்கனவே அப்பேர்ப்பட்ட பஞ்சாயத்து யூனியன் ஸ்கூல்களில் உள்ள ஹரிஜன மாணவர்களுக்கு இந்த சலுகை காட்டப்பட்டு வந்தது. சாப்பாடு போடும்போது அதிகமான பேர்கள் வந்து விடுகிறார்கள். எல்லாப் பாடசாலைகளிலும் உள்ள மாணவர்களுக்கு இப்படி போடுவது என்றால் நிதி குறைவாகப் போய்விடும். ஆகவேதான் ஹரிஜன நலப் பள்ளிகளிலும், பின்தங்கிய மாணவர்களுக்காக ஹரிஜன நல இலாகாவால் நடத்தப்படும் பள்ளிகளிலும் 15 நயா பைசா வீதம் போட முடிவு செய்திருக்கிறோம். பின்னர் நிதி நிலை சரியானால் எங்கு ஹரிஜன மாணவர்கள் கூடுதலாக இருக்கிறார்களோ அதுபற்றி கவனிக்கப்படும்.

திரு. ஜே. மாதா கவுடர் : ஹரிஜன நல இலாகா மூலம் நடத்தப்படும் கம்யூனிட்டி சென்டரில் குழந்தைகள் பள்ளி வைத்து நடத்தப்படுகிறது. சர்க்கார் விடுமுறை நாட்களில் கூட அங்கு மதிய உணவு கொடுக்கும் காரணத்தினால் விடுமுறை நாட்களில் கூட பிள்ளைகளை வரவழைக்கிறார்கள். அவர்களுக்கு விடுமுறை அளிக்க என்ன வசதி செய்யப்பட்டிருக்கிறது? இதுபற்றி பரிசீலிக்கப்படுமா?

கனம் திரு. பூ. கக்கன் : கம்யூனிட்டி சென்டர்களில் அங்குள்ள ஏழை குழந்தைகளுக்கு பால் கஞ்சி போன்றவை கொடுத்து வருகிறார்கள். விடுமுறை நாட்களில் குழந்தைகள் வீட்டிற்குப் போய் விடுவார்கள்.

திரு. ஆர். நாராயணன் : சில பஞ்சாயத்து தலைவர்கள் சில பள்ளிகளில் மதிய உணவு போட்டு வராமல் இருக்கிறார்கள். சில பள்ளிகளில் மதிய உணவுத் திட்டம் நடைபெறாமல் இருக்கிறது. அதுபற்றி அரசாங்கம் என்ன செய்ய இருக்கிறது என்று கேட்க விரும்புகிறேன்.

[20th November 1963]

கனம் திரு. பூ. கக்கன் : அது சம்பந்தமாக முதல் அமைச்சர் அவர்களுக்கு கேள்வி போட வேண்டும்.

திரு. எ. கோ. பாலகிருஷ்ணன் : வெல்பேர் பாடசாலைகளில் படிக்கும் தாழ்த்தப்பட்ட மாணவர்களும், யூனியன் பாடசாலைகளில் படிக்கிற தாழ்த்தப்பட்ட மாணவர்களும் ஒன்றாக இருந்தும் கூட மதிய உணவில் வித்தியாசம் இருக்கிறது, ஏன் இந்த பாரபட்சம் காட்டப்படுகிறது என்று கேட்கிறேன்.

கனம் திரு. பூ. கக்கன் : வித்தியாசம் காட்டப்படாமல் இருக்க லட்சக்கணக்கில் ரூபாய் வேண்டியிருக்கிறது. அதற்குக் காரணம், நிதிநிலைதான்.

திரு. எம். கொளந்தைசாமி கவுண்டர் : சேர்வராயன்மலையில் படிக்கிற ஓராசிரியர் பள்ளி மாணவர்களுக்கு ஸ்லேட், புத்தகம், பென், நோட் போன்றவை இலவசமாக கொடுக்கப்படுமா?

கனம் திரு. பூ. கக்கன் : ஹரிஜன நலத் துறையிலிருந்து நடத்தப் பட்டால் ஸ்லேட், நோட் எல்லாம் இலவசமாக வாங்கிக் கொடுக்கப் படும்.

திரு. தா. சின்னசாமி : ஷெட்யூல்டு காஸ்ட், பாக்வேர்ட் கம்ப்யூனிட்டி என்று கூறி ஏழை மாணவர்களுக்கு சர்க்கார் உதவி அளிக்கிறது. ஆகவே எல்லா ஏழைக் குழந்தைகளுக்கும் ஒரே விதத்தில் ஹரிஜன நலத் துறையிலிருந்து மதிய உணவு அளித்தால் நல்ல முறையில் இருக்குமென்று நினைக்கிறேன். பாக்வேர்ட் கம்ப்யூனிட்டி மாணவர்கள் ஷெட்யூல்டு காஸ்ட் மாணவர்களுக்கு கம்மியில்லை. ஆகவே, ஷெட்யூல்டு காஸ்ட் மாணவர்களுக்கும், பாக்வேர்ட் கம்ப்யூனிட்டி மாணவர்களுக்கும் ஒரே விதமாக மதிய உணவு அளிக்க வேண்டுமென்று கேட்டுக் கொள்கிறேன்.

கனம் திரு. பூ. கக்கன் : அரசாங்கத்தின் கொள்கை என்ன வென்றால் ஹரிஜன நல பாடசாலைகளில் படிக்கிற மாணவர்கள் பாக்வேர்ட் கம்ப்யூனிட்டி உணவைச் சேர்ந்தவர்களாக இருந்தாலும் சரி, ஹரிஜன மாணவர்களாக இருந்தாலும் சரி சமத்துவமாகத்தான் சாப்பாடு போடப்படுகிறது.

ஆரம்பப்பள்ளி ஆசிரியர்கள் (ஹரிஜனநல இலாகா)

* 332 கேள்வி.—புலவர் கா. கோவிந்தன் : கனம் உள்துறை அமைச்சர் தயவுசெய்து கீழ்க்கண்ட கேள்விக்குப் பதிலளிப்பாரா—

வடாற்காடு மாவட்டத்தில் ஹரிஜனநல இலாகாவின் கீழ் நடைபெறும் ஆரம்பப்பள்ளிகளில் (Labour Schools) பணிபுரியும் ஆசிரியர்களுக்கு அளிக்கவேண்டிய சம்பள உயர்வு, ஐந்து ஆறு ஆண்டு காலமாகவே கொடுக்கப்படவில்லை என்பதும், அதனால் அப்பள்ளிகளில் பணிபுரிய ஆசிரியர்கள் முன் வருவதில்லை என்பதும், அதனால் அப்பள்ளிகள் போதிய ஆசிரியர்கள் இல்லாமலே நடைபெறுகின்றன என்பதும் உண்மையா?